

ಶ್ರೀ ಎಚ್. ಡಿ. ದೇವೇಗೌಡ.—ಅಂತಿಮ ನಿರ್ಣಯ ಮಾಡತಕ್ಕದ್ದರ ಬಗ್ಗೆ ಇನ್ನೂ ತೀರ್ಮಾನ ತೆಗೆದುಕೊಂಡಿಲ್ಲ. ಇದರ ಬಗ್ಗೆ ನಾವು ಪರಿಶೀಲನೆ ಮಾಡುತ್ತಿದ್ದೇವೆ.

ಶ್ರೀ ಭೀಮಣ್ಣ ಎಸ್. ಖಂಡ್ರೆ —ಎಷ್ಟು ದಿವಸದಲ್ಲಿ ನಿರ್ಣಯ ತೆಗೆದುಕೊಳ್ಳುತ್ತೀರಿ ?

ಶ್ರೀ ಎಚ್. ಡಿ. ದೇವೇಗೌಡ.—ನೀವು ಎಷ್ಟು ದಿವಸ ಇದನ್ನು ಪರಿಶೀಲನೆ ಮಾಡುತ್ತಿದ್ದೀರಿ, ಇದೂವರೆಗೂ ನೀವು ಏಕೆ ಸುಮ್ಮನಿದ್ದೀರಿ ? ಈ ವಿಷಯ ನಮ್ಮ ಸರ್ಕಾರದ ಪರಿಶೀಲನಾ ಹಂತದಲ್ಲಿದೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ.—ಈ ಪಟ್ಟಿಯಲ್ಲಿ ಎಷ್ಟು ಜನ ಹರಿಜನ-ಗಿರಿಜನ ಎಷ್ಟು ಜನ ಹಿಂದುಳಿದವರು ಇದ್ದಾರೆಂದು ಮಾನ್ಯ ಮಂತ್ರಿಗಳು ತಿಳಿಸುವುದಕ್ಕೆ ಆಗುತ್ತದೆಯೇ ?

ಶ್ರೀ ಎಚ್. ಡಿ. ದೇವೇಗೌಡ.—ಸದ್ಯಕ್ಕೆ ಆ ವಿವರಣೆ ನನ್ನ ಹತ್ತಿರ ಇಲ್ಲ. ಬೇಕಾದರೆ ಮಾನ್ಯ ಸದಸ್ಯರಿಗೆ ಒದಗಿಸಿಕೊಡುತ್ತೇನೆ.

ಶ್ರೀ ಮಲ್ಲಿಕಾರ್ಜುನ ಎಂ. ಖರ್ಗೆ.—ಜಿಲ್ಲಾವಾರು ಅಂಕಿಸಂಖ್ಯೆಗಳು ಸರ್ಕಾರದಲ್ಲಿರುವಾಗ ಈ ಮಾಹಿತಿಯಾ ಸಹ ತಮ್ಮ ಹತ್ತಿರ ಇರಬಹುದು. ಕಾನ್ಸ್ಟೇಬಲ್ ಬ್ರೇಕ್ ಅಪ್ ಈ ಸದನಕ್ಕೆ ತಾವು ಒದಗಿಸುತ್ತೀರಾ ?

ಶ್ರೀ ಎಚ್. ಡಿ. ದೇವೇಗೌಡ.—ಮಾಹಿತಿಯನ್ನು ಕೊಡತಕ್ಕದ್ದರ ಬಗ್ಗೆ ನಾವು ಹಿಂದೆ ಬೀಳ ಬೇಕಾದ್ದು ಇಲ್ಲ. ಆದರೆ ಇದರ ಬಗ್ಗೆ ಇನ್ನೂ ಅಂತಿಮ ನಿರ್ಣಯ ಆಗಿಲ್ಲ.

ವಿಷಯ.—ದೆಹಲಿಯಲ್ಲಿ ನಡೆದ ಏಷ್ಯಾ ಪಂದ್ಯಾವಳಿ ಬಗ್ಗೆ

೨೦. ಶ್ರೀ ಪಿ. ರಾಮ್‌ದೇವ್ (ಮಲ್ಲೇಶ್ವರ).—ಮಾನ್ಯ ಯಂವಜನ ಸೇವಾ ರಾಜ್ಯವರು ಉತ್ತರಿಸುವರೆ ?

ಅ) ನವದೆಹಲಿಯಲ್ಲಿ ೧೯೮೨ನೇ ಇಸವಿಯಲ್ಲಿ ನಡೆದ ಏಷ್ಯಾ ಪಂದ್ಯಾವಳಿ ಬಗ್ಗೆ ಕರ್ನಾಟಕವು ನಿರ್ವಹಿಸಿದ ಪಾತ್ರವೇನು,

ಆ) ಏಷ್ಯಾ ಪಂದ್ಯಾವಳಿಗೆ ಸರ್ಕಾರ ಮಾಡಿದ ಖರ್ಚು ಎಷ್ಟು,

ಇ) ಏಷ್ಯಾ ಪಂದ್ಯಾವಳಿಯಲ್ಲಿ ನಮ್ಮ ರಾಜ್ಯದಿಂದ ಭಾಗವಹಿಸಿದ ಕ್ರೀಡಾಪಟುಗಳಿಗೆ ಒದಗಿಸಿದ ಸೌಲಭ್ಯಗಳೇನು ?

ಶ್ರೀ ಜೀವರಾಜ ಆಳ್ವ (ಯಂವಜನ ಸೇವಾ ರಾಜ್ಯ ಸಚಿವರು).—

ಅ) ಪಂದ್ಯಾವಳಿಗೆ ಮುನ್ನ ಆಯ್ಕೆಯಾದ ಕ್ರೀಡಾ ಪಟುಗಳಿಗೆ ತರಬೇತಿ ಸಮಯದಲ್ಲಿ ತಿಂಗಳಿಗೆ ೨೦೦ ರೂ. ಗಳಂತೆ ಪ್ರತಿ ಆಯ್ಕೆಯಾದ ಆಟಗಾರರಿಗೆ ಮಂಜೂರು ಮಾಡಿದೆ.

೨ ಪಂದ್ಯದಲ್ಲಿ ಗೆದ್ದ ವಿಜೇತರರಿಗೆ ನಗದು ಬಹುಮಾನ ನೀಡಿದೆ.

೩ ನಿವೃತ್ತ ಆಟಗಾರರ ಪಂದ್ಯಗಳನ್ನು ವೀಕ್ಷಿಸಲು ದೆಹಲಿಗೆ ಹೋಗಲು ಒಟ್ಟು ೫೦ ಜನ ಆಟಗಾರರಿಗೆ ಅನುಮತಿ ನೀಡಿ ಅವರ ಪ್ರಯಾಣದ ವೆಚ್ಚ ಮತ್ತು ತಂಗುವ ಖರ್ಚು ಸಹ ನೀಡಿದೆ

೪ ಇಲಾಖೆಯ ಆಯ್ಕೆ ಸಿಬ್ಬಂದಿಗಳನ್ನು ವೀಕ್ಷಕರಾಗಿ ದೆಹಲಿಗೆ ಕಳಿಸಲಾಗಿದೆ.

೫ ಭಾರತದ ಆಟಗಾರರಿಗೆ ವ್ಯವಸ್ಥಾಪಕ ಸಮಿತಿಯವರು ನೀಡಿದ ಸೌಲಭ್ಯಗಳನ್ನು ರಾಜ್ಯದ ಆಟಗಾರರಿಗೂ ನೀಡಿದೆ

ಆ) ಪಂದ್ಯಗಳ ಪೂರ್ವ ತರಬೇತಿಗೆ ಒಟ್ಟು ೨೦ ಜನ ಆಟಗಾರರು ಆಯ್ಕೆಯಾಗಿದ್ದರು. ಅಂತಿಮವಾಗಿ ೧೩ ಜನ ಆಟಗಾರರೂ ಆಯ್ಕೆಯಾದರು. ಇವರುಗಳ ಪೂರ್ವ ತರಬೇತಿಗಾಗಿ ೭೫,೦೦೦ ರೂ.ಗಳು ಖರ್ಚಾಗಿದೆ

೬ ಕರ್ನಾಟಕದ ಶ್ರೀ ಹೆಚ್. ಕೆ. ಸೀತಾರಾಂರವರು ಮ್ಯಾರತಾನ್ ಓಟದಲ್ಲಿ ಕಂಚು ಪದಕ ಪಡೆದಿದ್ದಾರೆ. ಸರ್ಕಾರದ ಆದೇಶದ ಮೇರೆಗೆ ಶ್ರೀಯುತರಿಗೆ ೧೦,೦೦೦ ನಗದು ಹಣ ಮಂಜೂರು ಮಾಡಿದೆ.

೩. ಒಟ್ಟು ೭ ಜನ ಮಾತ್ರ ಸರ್ಕಾರದ ಆದೇಶದ ಮೇರೆಗೆ ಪಂದ್ಯ ವೀಕ್ಷಿಸಲು ಹೋಗಿದ್ದರು. ಇವರ ಪ್ರಯಾಣದ ಖರ್ಚು ಮತ್ತು ದೆಹಲಿಯಲ್ಲಿ ತಂಗುವ ಖರ್ಚಿಗಾಗಿ ೬,೦೦ರೂ ನೀಡಿದೆ

೪ ಇಲಾಖೆಯ ಆಯ್ಕೆಯಾದ ಆಟಗಳ ತರಬೇತಿ ಶಿಕ್ಷಕರು, ಸಹಾಯಕ ಯುವಜನ ಸೇವಾ ಮತ್ತು ಕ್ರೀಡಾಧಿಕಾರಿಗಳು ಹಾಗೂ ಅಧಿಕಾರಿಗಳನ್ನು ವೀಕ್ಷಕರನ್ನಾಗಿ ದೆಹಲಿಗೆ ಕಳಿಸಲಾಯಿತು

ಇ) ಪಂದ್ಯದ ವ್ಯವಸ್ಥಾಪಕ ಸಮಿತಿಯು ಭಾರತದ ಆಟಗಾರರಿಗೆ ಒದಗಿಸಲಾದ ಎಲ್ಲಾ ಸೌಲಭ್ಯಗಳನ್ನು ಕರ್ನಾಟಕದ ಆಟಗಾರರಿಗೂ ಸಹ ನೀಡಲಾಗಿದೆ.

ಶ್ರೀ ಬಿ. ರಾಮದೇವ್.—ಮಾನ್ಯ ಮಂತ್ರಿಗಳು ನನ್ನ 'ಇ' ಪ್ರಶ್ನೆಗೆ ಮಾತ್ರ ಉತ್ತರ ಕೊಟ್ಟಿದ್ದಾರೆ. ಏಷ್ಯಾ ಪಂದ್ಯಾವಳಿಯಲ್ಲಿ ಕರ್ನಾಟಕ ಸರ್ಕಾರದವರು ವಹಿಸಿದ ಪಾತ್ರವೇನು ಎಂದು ಕೇಳಿದ್ದಕ್ಕೆ ಸರ್ಕಾರದವರು ಬರೀ ಕ್ರೀಡೆಯ ಬಗ್ಗೆ ಮಾತ್ರ ಉತ್ತರ ಕೊಟ್ಟಿದ್ದಾರೆ. ಕರ್ನಾಟಕದ ಬೇರೆ ಬೇರೆ ಇಲಾಖೆಯವರೂ ಇದರಲ್ಲಿ ಭಾಗವಹಿಸಿದ್ದು ಅದರ ಬಗ್ಗೆ ಮಾನ್ಯ ಮಂತ್ರಿಗಳಿಂದ ಉತ್ತರವಿಲ್ಲ. ಹಿಂದಿನ ಮುಖ್ಯಮಂತ್ರಿಗಳಾದ ಮಾನ್ಯ ಗುಂಡೂರಾಯರೂ ಸಹ ಭಾಗವಹಿಸಿದ್ದು ಅವರು ಪಂದ್ಯದಲ್ಲಿ ಸೋತಿದ್ದಾರೆ. ಕರ್ನಾಟಕ ಸರ್ಕಾರದ ಪ್ರವಾಸೋದ್ಯಮ ಇಲಾಖೆಯವರೂ ಭಾಗವಹಿಸಿದ್ದು ಅವರು ಏನಾದರೂ ಆಡ್ವರ್ಟೈಸಿಂಗ್‌ಮೆಂಟ್ಸ್ ಕೊಟ್ಟಿದ್ದಾರೆಯೇ ಮತ್ತು ಬೇರೆ ಬೇರೆ ಇಲಾಖೆಯವರು ಇದರಂತೆ ಭಾಗವಹಿಸಿದ್ದಾರೆಯೇ ? ಅದರಿಂದ ತಾವು ಸಮನವಾದ ಉತ್ತರ ಇದರ ಬಗ್ಗೆ ಕೊಡಬೇಕಾಗಿತ್ತು. ಸಂಬಂಧಪಟ್ಟ ಇಲಾಖೆಯ ಬಗ್ಗೆ ವಿವರವಾದ ಉತ್ತರವನ್ನು ಕೊಡುವುದಕ್ಕೆ ಸಾಧ್ಯವೇ ?

ಡಾ. ಜೀವರಾಜ ಅಳ್ವ.—ಯುವಜನ ಕ್ರೀಡಾ ಮಂತ್ರಿಗಳಿಗೆ ಮಾನ್ಯ ಸದಸ್ಯರು ಈ ಪ್ರಶ್ನೆಯನ್ನು ಕೇಳಿದ್ದಾರೆ. ಅದರಿಂದ ಯುವಜನ ಕ್ರೀಡಾ ಇಲಾಖೆಗೆ ಸಂಬಂಧಪಟ್ಟಂತೆ ಇದರ ಬಗ್ಗೆ ಮಾಹಿತಿಯನ್ನು ಮಾನ್ಯ ಸದಸ್ಯರಿಗೆ ಕೊಡಲಾಗಿದೆ. ಬೇರೆ ಬೇರೆ ಇಲಾಖೆಯ ಬಗ್ಗೆ ಉತ್ತರ ಬೇಕಾದಲ್ಲಿ ಮಾನ್ಯ ಸದಸ್ಯರು ಪ್ರತ್ಯೇಕವಾಗಿ ಪ್ರಶ್ನೆ ಕೇಳಿದರೆ ಸಂಬಂಧಪಟ್ಟ ಮಂತ್ರಿಗಳು ಉತ್ತರವನ್ನು ಒದಗಿಸಿಕೊಡುತ್ತಾರೆ.

ಒಬ್ಬ ಮಾನ್ಯ ಸದಸ್ಯರು.—ಕರ್ನಾಟಕ ಸರ್ಕಾರದಿಂದ ಏಷ್ಯಾ ಪಂದ್ಯಾವಳಿಗಳಿಗೆ ರೇಷ್ಡ್ ಸೀರೆಗಳನ್ನು ತೆಗೆದುಕೊಂಡು ಹೋಗಿದ್ದರು ಎನ್ನುವ ವರ್ತಮಾನ ತಮಗೇನಾದರೂ ಬಂದಿದೆಯೇ ?

ಡಾ. ಜೀವರಾಜ ಅಳ್ವ.—ಸರ್ಕಾರಕ್ಕೆ ಆ ಮಾಹಿತಿ ಇಲ್ಲ

ಶ್ರೀ ಸಿ. ರಾಮದೇವ್.—ನನ್ನ ಪ್ರಶ್ನೆಗೆ ಸರಿಯಾದ ಉತ್ತರವನ್ನು ಕೊಡಬೇಕಾದ್ದು ಸೆಕ್ರೆಟರಿಯೇಟ್‌ನವರ ಕೆಲಸ. ನಾನು ಸಮಗ್ರವಾದ ಪ್ರಶ್ನೆ ಕೇಳಿದಾಗ ನನಗೆ ಪೂರ್ಣವಾದ ಉತ್ತರ ಬರಬೇಕು. ಇದರಲ್ಲಿ ಲಕ್ಷಾಂತರ ರೂಪಾಯಿಗಳು ಸೋರಿ ಹೋಗಿದೆ ಇದಕ್ಕೆ ಉತ್ತರ ಕೊಡುವವರು ಯಾರು ?

ಶ್ರೀ ಕೆ. ಎಚ್. ರಂಗನಾಥ್.—ಮಾನ್ಯ ಸದಸ್ಯರಿಗೆ ಉತ್ತರ ಗೊತ್ತಿದ್ದರೆ ಪ್ರಶ್ನೆಯನ್ನು ಏಕೆ ಕೇಳಬೇಕು ?

ಡಾ. ಜೀವರಾಜ ಅಳ್ವ.—ನಾನು ಯುವಜನ ಕ್ರೀಡಾ ಮಂತ್ರಿಯಾಗಿ ನನ್ನ ಇಲಾಖೆಗೆ ಸಂಬಂಧಪಟ್ಟಂತೆ ಉತ್ತರವನ್ನು ಕೊಟ್ಟಿದ್ದೇನೆ. ಮಾನ್ಯ ಸದಸ್ಯರು ಈ ಪ್ರಶ್ನೆಯನ್ನು ಬೇರೆ ರೂಪದಲ್ಲಿ ಕೇಳಿದರೆ ಉತ್ತರವನ್ನು ಒದಗಿಸಬಹುದು. ಉದಾಹರಣೆಗೆ ಸಂಸ್ಕೃತಿ ಇಲಾಖೆಯೂ ನನಗೆ ಬರುತ್ತದೆ ಅದಕ್ಕೆ ಸಂಬಂಧಪಟ್ಟಂತೆ ಪ್ರಶ್ನೆ ಕೇಳಿದರೆ ಉತ್ತರವನ್ನು ಒದಗಿಸಬಹುದು.

ಆಹಾರ ಧಾನ್ಯಗಳ ಬೆಲೆಗಳನ್ನು ನಿಗಧಿ ಮಾಡುವುದು

ಶ್ರೀ ಜಿ. ಪಿ. ಒಡೆಯರಾಜ್ (ಕಮಲಾಪುರ).—ಆಹಾರ ಮತ್ತು ನಾಗರಿಕ ಪೂರೈಕೆ ಸಚಿವರು ಈ ಕೆಳಗಿನ ಪ್ರಶ್ನೆಗಳನ್ನು ಉತ್ತರಿಸುವರೇ ?

ಅ) ಆಹಾರ ಧಾನ್ಯಗಳ ಮತ್ತು ಅಕ್ಕಿ ವಸ್ತುಗಳ ಬೆಲೆಗಳನ್ನು ನಿಗಧಿ ಮಾಡಲು ಸರಕಾರವು ತೀರ್ಮಾನ ಕೈಗೊಂಡಿದೆಯೇ ?

ಆ) ಹಾಗಿದ್ದಲ್ಲಿ ಸರಕಾರವು ಯಾವ ರೀತಿಯಲ್ಲಿ ಜಾರಿಗೆ ತರಲು ಉದ್ದೇಶಿಸುತ್ತದೆ ?